

समाचार वाणी

खबर जो करें असर !

नाशिक | Wednesday, 19 August 2026

महज पांच रुपये की चुंगी को लेकर इंसानियत शर्मसार, बुजुर्ग सब्जी विक्रेता की बेरहमी से हत्या

RANJEET KUMAR

Published on 19 Sep 2025



नाशिक | बुधवार शाम एक दर्दनाक घटना ने इंसानियत को शर्मसार कर दिया। महज 5 रुपये की चुंगी को लेकर हुए विवाद में चुंगी वसूली करने वाले युवक ने बुजुर्ग सब्जी विक्रेता मोहम्मद मोहसिन की बटखरे से सीने पर वार कर हत्या कर दी।

विवाद कैसे बढ़ा ?

प्रत्यक्षदर्शियों के अनुसार, मोहसिन रोज़ाना की तरह सब्जी बेचने बाज़ार पहुंचे थे। आरोपी विक्की पटेल ने उनसे 15 रुपये चुंगी मांगी। मोहसिन ने तत्काल 10 रुपये दे दिए और शेष 5 रुपये बाद में देने की बात कही। इसी बात पर विक्की बिफर पड़ा और पहले उन्हें लात-घूंसे से पीटा, फिर बटखरे से सीने पर वार कर दिया। ज़ख्म इतना गहरा था कि मोहसिन मौके पर ही गिर पड़े और उनकी मौत हो गई।

घटना के बाद माहौल गर्माया

हत्या के बाद गुस्साई भीड़ ने एनएच-33 को जाम कर दिया। करीब तीन घंटे तक यातायात ठप रहा, जेल का कैदी वाहन समेत सैकड़ों गाड़ियां फंसी रहीं। स्थिति को काबू में करने के लिए एसडीएम राजीव रंजन सिन्हा, एसडीपीओ संजीव कुमार सिन्हा, काको बीडीओ आशीष मिश्रा और कई थानों की पुलिस मौके पर पहुंची।

पुलिस और प्रशासन की कार्रवाई

पुलिस ने शव को कब्जे में लेकर पोस्टमार्टम कराया और रात में परिजनों को सौंपा। प्रशासन ने घोषणा की कि आरोपी विक्की पटेल की गिरफ्तारी के लिए छापेमारी जारी है और चुंगी वसूली से संबंधित सैरात की नीलामी निरस्त करने की संस्तुति भेजी जाएगी।

मृतक के परिजनों को मदद

एसडीएम ने मृतक के परिजनों को **शक्ति योजना** के तहत दो लाख रुपये की वित्तीय सहायता और 20 हज़ार रुपये की तत्काल राहत देने का आश्वासन दिया ।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/RANJEET KUMAR, to which effect, publication house/its representative/affiliates are not responsible/liable whatsoever.